

## اسلامی تحریک کا مستقبل: چند اہم مسائل

راشد الغنوشی<sup>۰</sup>

اخذ و ترجمہ: مسلم سجاد

اسلام اور مغرب

کسی بھی معاشرے کے مسائل کا حل، معاشرے کے اپنے پاس موجود ہوتا ہے، تاہم دیگر عوامل کو بھی نظر انداز نہیں کیا جاسکتا۔ یہ درست ہے کہ اس وقت مغرب کا کردار منفی ہے اور اس کی وجہ ان کا یہ خیال ہے کہ اگر [احیاء اسلام کے نتیجے میں مسلم ممالک میں] تبدیلی آئی تو تبادل، اسلام ہو گا، اور یہ کتنا ہی معقول کیوں نہ ہو، ان کو پسند نہیں ہے۔ لیکن تبدیلی ناگزیر ہے، یہ اللہ کی مرضی سے واقع ہو گی۔ یہ اللہ ہے، نہ کہ مغرب، جو، جو چاہتا ہے، کرتا ہے۔

دنیا میں کتنی سیاسی تبدیلیاں آئی ہیں اور وہ سب مغرب کو پسند نہ تھیں۔ لیکن مغرب کو انھیں حقیقت تسلیم کرنا پڑا۔ عوامی جمہوریہ چین کی حکومت کو تسلیم کرنے میں امریکہ کو طویل زمانہ لگ گیا، لیکن آخر کار امریکہ کو چین کی حقیقت کو تسلیم کرنا پڑا۔ یہی معاملہ اب اسلامی جمہوریہ ایران کے ساتھ ہو رہا ہے۔ اس وقت اسلام کو ہوا مجھے یا والوں کی آواز میں بہ ظاہر زور ہے، اور معاملات ان کے ہاتھ میں ہیں تاہم مغرب میں ایسی تحریک موجود ہے جو اسلام کے ساتھ تغیری رابطے میں یقین رکھتی ہے۔

اگر اسلام اور مسلمان کی قسمت اپنے وقت کے عالمی نظام کے تالیح ہوا کرتی تو دونوں میں سے کوئی بھی مغرب کے نوآبادیاتی تسلط اور عالمی غلبے کے صدیوں کے اثرات سے باقی نہ رہتا۔ اس کے بر عکس، ان داخلی اور خارجی عوامل کے باوجود جو ترقی کو روکتے رہے، اسلام آج اس رفتار سے پھیل رہا ہے جو اس کے اقتدار کے ہزار سال میں بھی نہیں تھی۔ مستقبل اسلام کا ہے اور یہی اللہ کی مرضی ہے۔ مجھے یقین ہے کہ دیر سے نہیں، جلد ہی یہ حقیقت تسلیم کری جائے گی کہ اسلام اور مسلمان ہماری دنیا کا ایک حصہ ہیں۔ ضروری

نہیں ہے کہ ہر شخص اسلام سے اتفاق کرے، نہ ہی مسلمانوں کے لئے ضروری ہے کہ غیر اسلام سے اتفاق کریں۔ لیکن متفق نہ ہونے کا یہ مطلب بھی نہیں ہے کہ آپ دشمن بن جائیں۔ قہدیبیں ایک دوسرے سے مکالہ کرتی ہیں، لذا نہیں کرتیں۔

یہ حقیقت ہے کہ آج کا مغرب تیونس میں یا کسی بھی اسلامی تبدیلی کے حق میں نہیں ہے۔ تاہم اگر ہم یہ جانتے کی کوشش کریں کہ ایسا کیوں ہے، تو ہم اس منفیت (negativism) کو تبدیل کر سکتے ہیں۔ یہ منفی روایہ تاریخی ہے اور دراصل ناواقفیت پر مبنی ہے۔ (اجنبی اور نامعلوم کا خوف!)۔ لہذا یہ مغرب میں رہنے والے مسلمانوں کی ذمہ داری ہے، چاہے وہ مقامی ہوں یا باہر سے آئے ہوں، کہ وہ ناواقفیت اور تعصب کی ان خلیجیوں کو پامنے میں اپنا کروار ادا کریں۔

دیانت داری کا تقاضا ہے کہ میں اس پیروی عامل کے ثابت پہلوؤں کو حلیم کروں۔ تیونس کی تحریک اسلامی کے افراد اینٹرنسٹیشن، ہیومن رائٹس ویچ، لائز کمیٹی، انٹرنسٹیشن فیڈریشن آف ہیومن رائٹس جیسی تنظیموں کے ان اقدامات کے لئے معنوں ہیں جو انہوں نے تیونس میں آزادی اور ظلم و ستم کا نشانہ بننے والوں کے حق میں کیے اور اب بھی کر رہے ہیں۔

مغرب نے ہزاروں مسلمان مهاجرین کا استقبال کیا ہے، انھیں پناہ فراہم کی ہے اور موقع فراہم کیا ہے کہ اپنی زندگی کو از سرنو شروع کریں۔ انھیں انظمار رائے کی آزادی دی ہے۔ اس سے اس دور کی یاد گازہ ہو جاتی ہے کہ جب قرون وسطی میں عیسائی، چرچ کی تفتیش اور ظلم سے فراز حاصل کر کے انھی ساحلوں سے اس وقت کی اسلامی دنیا کا رخ کرتے تھے جو اس زمانے میں آزادی اور امن کی جنت تھی۔

انتہا پسندی اور منفی رجحانات کو ایک طرف رکھتے ہوئے میں مسلمانوں اور مغرب کے درمیان نئی مفاہمت کو، خصوصاً جو غیر حکومتی سطح پر استوار ہوئی ہے، امید کی نگاہ سے رکھتا ہوں۔ بلاشبہ اس سمت میں طویل سفر بلتی ہے۔ مسلمان اور مغرب دونوں کو اپنے اپنے لگے بندھے تصورات (stereotypes) سے آگے جانا ہے اور حقیقت کی اصل تک پہنچنا ہے اور وہ ہے: انسانیت کی وحدت۔ قرآن کریم میں ارشاد رہا ہے:

اے بُنیٰ نوع انسان، ہم نے تم کو مرد اور عورت کے ایک بھوڑے سے پیدا کیا اور پھر تمھیں قوموں اور قبیلوں میں پانٹ دیا تاکہ تم ایک دوسرے کو جان سکو، بے شک اللہ کی نگاہ میں سب سے زیادہ عزت والا وہ ہے جو تم میں سے سب سے زیادہ پرہیزگار ہے (الحجورات ۲۹: ۱۳-۱۷)۔

اول، یہ غلط ہے کہ تقریباً تمام اسلامی تحریکوں نے اپنے مقاصد کو جمورویت کے ساتھ ملک کر دیا ہے۔ اس لئے کہ بہت سے تو لفظ جمورویت کو بھی قبول کرنے کے لئے تیار نہیں ہیں۔ ان کے نزدیک یہ مغرب کی بدنام نوآبادیاتی تاریخ کا تسلسل ہے اور ان کے اسلامی تصورات کی بنیاد سے نکراتا ہے۔ بہت سے اسلامی اہل قلم ابھی تک اس اصطلاح کے استعمال کے جواز پر بحث کر رہے ہیں۔ اس بحث کا آغاز مولانا مودودیؒ نے کیا تھا اور بعد میں سید قطب شہیدؒ کی فکر نے اسے آگے بڑھایا۔ علاوہ اذیں کچھ تینی اسلامی تحریکیں ہیں جو اس کی شدید مخالف ہیں۔ لگن کے ساتھ جمورویت کا دفاع کرنے والے درحقیقت بہت کم ہیں۔

اسلام پسندوں کے بار بار کے اور بڑھتے ہوئے مطالبات کے باوجود کہ انھیں جموروی عمل میں حصہ لینے کی اجازت دی جائے، مسلمان حکومتیں عموماً انھیں اس عمل میں شامل کرنے کے لئے تیار نہیں ہیں۔ یہ بھی حقیقت ہے کہ چند ایک ہی عرب یا مسلمان ممالک ایسے ہیں جو جمورویت پر عمل ہیڑا ہیں، اس لئے اسلام پسند عام طور پر جمورویت کے دائرے سے باہر وجود رکھتے ہیں۔ ان کو عموماً نظر انداز کیا جاتا ہے یا پھر انھیں تصادم پر مجبور کر دیا جاتا ہے۔ بہت کم ہیں جنھیں سیاسی عمل کا حصہ بننے دیا گیا۔ اس طرح بدقتی سے انھیں مجبور کر دیا جاتا ہے کہ دیگر مقابل راستے اختیار کریں۔

دوم، "تبديلی کا عمل" پیشتر صورتوں میں ایک گروہ کا آزادانہ انتخاب نہیں ہوتا بلکہ معروضی حقائق کی ضروریات اور امکانات کے تحت مجبوراً اختیار کرنا پڑتا ہے۔ نہیں تو ایسا کیوں ہوا کہ الجزاں کا اسلامی گروپ جموروی فضائیں وجود میں آیا اور بعد ازاں جمادی گروپ میں تبدیل ہو گیا لیکن ہماری ملک کی اسلامی تحریک کے ساتھ ایسا نہیں ہوا۔ اسی طرح ایران میں شاہ ایران کے قلم و استبداد کے خلاف اسلامی تحریک کا رو عمل مختلف تھا، نہ تو اس نے تشویش کا راستہ اختیار کیا اور نہ یہ تبدیلی جمورویت کے راستے آئی۔ سوڈان کی تحریک نے عوام کی حمایت سے فوج کے ادارے کے ذریعے تبدیلی لانے پر انعام کیا۔

اس تجربے کی وجہ کیا ہے جب کہ اسلام ایک اور یکمل ہے؟ معروضی حالات، جغرافیائی و تاریخی عوامل اور افراد کی صورت حال، یہ سب اس کی وجہ ہیں۔ اس لئے تبدیلی کا طریقہ کسی بھی اسلامی تحریک کے لئے ایک قطعی واضح راستہ نہیں ہوتا بلکہ ایک مخصوص معروضی حقیقت کی تفکیل کردہ مساوات (equation) کا آخری نتیجہ ہوتا ہے۔

سوم، یہ فرض کر لینا غلط ہے کہ جمورویت کا تصور مکمل طور پر مغرب کا تصور ہے، حقیقت یہ ہے کہ یہ انسانی درست کا حصہ ہے۔

چارم، اسلامی تحریک کے تجربے نے ثابت کر دیا ہے کہ جس طرح اسلام کا تصور، جمورویت کے بغیر

بھی کیا جا سکتا ہے جیسا کہ ایران میں شاید خاتمی کے صدر بننے تک کے دور میں ہوا، اور پیشتر اسلامی تاریخ میں جمہوریت یعنی امت کا اپنے حکمرانوں (شوری) کو منتخب کرنے کی روایت موجود نہیں رہی ہے، اسی طرح یہ بھی ایک حقیقت ہے کہ جمہوریت کو اسلام کے بغیر نافذ کیا جا سکتا ہے۔ ایک غیر عادلانہ اسلامی ریاست اور ایک عادلانہ غیر اسلامی ریاست کا تصور ممکن ہے۔ اس صورت میں اسلامی بصیرت ہمیں یہ بتائی ہے کہ عادلانہ ریاست کی خوش حالی اور ترقی کی امید کی جائے چاہے وہ غیر اسلامی کیوں نہ ہو، اور غیر عادلانہ ریاست سے کریشن اور انحطاط کی توقع نہ ہو۔ چاہے وہ اسلامی ہی کیوں نہ ہو۔

جمہوریت اور انسانی حقوق کی موجودگی وہ مثالی صورت ہے جس میں لوگوں کو اسلام کی دعوت دی جاسکتی ہے اور اسلامی ریاست قائم کی جاسکتی ہے، لیکن اسلام ان کے لیے ناگزیر نہیں، البتہ اسلام ہی میں ان اقدار کا مثالی تصور اور عمل کے لیے مثالی ماحول ملتا ہے۔ اگر اسلام پسند جمہوریت کے حق میں کلمہ خیر کہتے ہیں تو اس کی وجہ ان کے مذهب کی تعلیمات ہیں جو شورائیت، عدل اور حکمت و دانش کی بات کو کسی بھی جگہ سے حاصل کر لینے کی حوصلہ افزائی کرتی ہیں۔ اللہ کے رسول صلی اللہ علیہ وسلم نے ہم سے کہا ہے کہ دو تباہیں ہوں تو زیادہ آسان کا انتخاب کیا جائے۔ یہ بات بالکل واضح ہے کہ جمہوریت آسان تر ہے اور اسلام کی روح کے قریب تر بھی۔

اس کا ایک واضح ثبوت مسلمانوں کا، غیر عادلانہ مسلم ممالک سے عادلانہ غیر مسلم ممالک کی طرف اس وجہ سے ترک وطن کر کے آتا ہے کہ اسلام عدل کے ماتول میں خوب پھلتا پھولتا ہے۔ اس لیے جب اللہ کے رسول صلی اللہ علیہ وسلم مکہ المکرمہ میں تھے تو آپ نے لوگوں تک دعوت پہنچانے کی آزادی چاہی۔ دوسری صورت میں، مسلمانوں کا ترک وطن، اور مغرب میں لاتعداد اسلامی کانفرونسوں کا انعقاد اور مطیوعات کی بڑھتی ہوئی تعداد (بیشمول امپیکٹ) کی آپ کیا توجیہ کریں گے۔ آپ اور آپ کے رفقاء کی مسلم ملک مظاہر تونس میں رہنے کا انتخاب نہیں کرتے بلکہ یہاں جمہوری فنا میں رہنا پسند کرتے ہیں، چاہے یہاں اسلامی ریاست نہ ہو۔

### اسلامی تبدیلی کی حکمت عملی

یہ حقیقت ہے کہ معاصر اسلامی معاشرے کے نمونے کی وضاحت اور دیگر نمونوں کے ساتھ اس نے مشاہست اور اختلاف کے تعین کے لیے بڑی کوششیں کی گئی ہیں لیکن ابھی اس میدان میں بڑے کام کی ضرورت ہے تاکہ اسلامی ریاست کے اندر اور باہر، مسلموں اور غیر مسلموں کے انفرادی و اجتماعی حقوق کی آیسائی حفاظت سے اسلام اور مسلمانوں کی حقیقی وابستگی کے پارے میں کوئی ابہام نہ رہے۔ اسی طرح خواتین اور، قلیقوں کے حقوق کے پارے میں بھی۔ تشدد پسندی، دہشت گردی، عکفیر اور محض رائے یا

عقیدے کے اختلاف کی وجہ سے انسانی زندگی، عزت اور مال پر حملوں کو اسلام سے جوڑنے کی روشن ترکی جائے۔ ان واقعات کو الگ کر کے دیکھنا چاہیے تاکہ اسلام کی جو خوف ناک تصویر بنادی گئی ہے، وہ درست ہو جائے۔

یہ بھی حقیقت ہے کہ اسلامی انقلاب کی حکمت عملی پر اس وجہ سے بھی بڑی بحث باقی ہے کہ حقوق آزادی کی خاطر، مسلم یا غیر مسلم استبداد کے مقابلے کے لیے ہتھیار اٹھانے کے جواز کے بارے میں غیر یقینی کیفیت ہے۔ میرا خیال ہے کہ افغانستان اور الجزاير میں خون بننے کے بعد جس سے خوارج کے فتنے کی یاد آ جاتی ہے، اب وقت آگیا ہے کہ مسلمان اس امر پر متفق ہو جائیں کہ اپنے اندر ورنی اختلافات کے حل کرنے کے لیے تشدد کا راستہ ترک کر دیں گے۔ طاقت کا استعمال اسی وقت درست ہے کہ جب اسلام کی سر زمین پر غیر ملکی حملہ آور ہو جائیں۔ میں سمجھتا ہوں کہ برعظیم پاک و ہند میں سید ابوالاعلیٰ مودودی "کی اسلامی فکر کا یہ فائدہ ہوا ہے کہ باقاعدہ اعلان شدہ جہاد کے علاوہ تشویش کے استعمال کے ناقابل قبول ہونے کا مسئلہ ہے ہو گیا ہے۔ اس سے علاقہ (افغانستان میں جو کچھ ہوا اس سے قطع نظر) باہمی جنگ و جدل سے محفوظ ہو گیا جب کہ عالم عرب میں یہ بات ہے کہ وجہ سے کئی تباہ کن واقعات رونما ہوئے۔

تبديلی کا طریقہ یقیناً حرکی (dynamic) ہے، لیکن تحدیدات (limits) کے بغیر نہیں۔ حدیث ہے: "تم میں سے جو منکر کو ہوتا رکھیے، اسے ہاتھ سے مٹا دے، اگر ایسا نہ کر سکے تو زبان سے برا کرے اور اگر یہ بھی نہ کر سکے تو پھر دل میں برا جانے اور یہ ایمان کا آخری درجہ ہے" (مسلم)۔ اس حدیث سے یہ رہنمائی ملتی ہے کہ تبدلی کی حکمت عملی جامد نہیں ہے اور حقیقت اس قدر پیچیدہ ہے کہ صرف ایک سادہ حل کافی نہیں ہے۔ اسلامی فکر میں تبدلی کے ایسے نظریے کی گنجائش ہے جو حقیقت کی تمام پیچیدگیوں کو سلیمانی ساختے ہے۔

اس طرح تبدلی کے ایک کے بجائے کئی راستے سامنے آتے ہیں۔ کسی ایک طریق کار کو نظری طور پر بیان کیا جا سکتا ہے لیکن جو صورت حال تبدیل کرنا ہے، اس کی معروضی حقیقت ہی طریق کار متعین کرے گی۔ یہی مذکورہ بالا حدیث میں لفظ "استطاعت" کا مفہوم ہے۔ یہ "استطاعت" فقد کی کتابوں کے مطالعے سے نہیں پیدا ہوتی بلکہ حقیقت حال کے علم سے پیدا ہوتی ہے۔ یہی ہم عصر اسلامی فکر کی سب سے بڑی خامی ہے کہ اس میں نظریاتی اور تصوراتی حل زیادہ غالب اور نمایاں ہیں۔ اس میں کسی زیر غور صورت حال کے اقتصادی اور معاشرتی پہلوؤں اور اس پر اثر انداز ہونے والے اندر ورنی پیروںی عناصر کے ایسے مطالعے کو نظر انداز کیا گیا ہے جس سے تبدلی کے لیے کوئی مخصوص حکمت عملی اختیار کی جاسکے۔ قرآن کا ہم سے مطالبہ ہے: فَاتَّقُوا اللَّهَ مَا مَسْتَطِعُتُمْ (التغابن: ۲۶)، "لِمَّا جَاءَكُم مِّنْ مَا لَمْ تَمْهَّدْ لَهُ" ہے اللہ سے ڈرتے رہو۔ آخر ہم اپنی "استطاعت کی حد" کو کس طرح معلوم کریں گے جب تک حقیقت کے مطالعے

کا اہتمام نہ کریں۔ ہمارے پاس بہت سے مسلم قانون ساز ڈاکٹر انجینئرنگز ہیں لیکن تاریخ، اقتصادیات، نفیات، سماجیات اور معاشریات کے ماہرین مقابلہ بہت کم ہیں۔ اس صورت میں ہم اس "استطاعت" کا تعین کیے کریں جسے تبدیلی لانے کے مختلف طریقہ ہائے کار میں سے ایک کا انتخاب کرنے کے لیے شرط قرار دیا گیا ہے۔

یہ ان وجوہات میں سے ایک ہے جن کی وجہ سے روایتی اور معاصر اسلامی فکر کی کوششیں رائیگاں جاتی ہیں اور ان میں خامی رہی ہے۔ یہ دراصل شریعت کے علوم کے مقابلے میں معروضی حقائق کے علوم سے عدم واقفیت کی وجہ سے ہے۔ جب تک ہم اس خامی کو دور نہ کریں گے، علاقائی اور عالی صورت حال اور ان کے آگے بڑھنے کی سمت کے بارے میں ہمارے اندازے درست نہ ہوں گے، ان غلط اندازوں پر تبدیلی کی جو حکمت عملی تھکیل دی جائے گی وہ تباہ کن ہو گی۔ عظیم مفکر فتحی یکن کے الفاظ میں اس طرح اسلامی سرگرمیاں پہلے تغیر، پھر تحریک اور پھر تغیر کا عمل ہوں گی یعنی ایسا عمل جس میں پیش رفت (of action) نہ ہو۔

اسلامی تحریکوں میں خود احتسابی کا شاذ ہونا اور تحلیقی اختراع کے مقابلے میں اندھی تقلید کو ترجیح دینا، اس کی وجہ ہے۔ روایتی علماء کے حوالے مسلسل دیے جاتے ہیں اور ان کے کیے ہوئے کاموں کو بار بار دہرا دیا جاتا ہے۔ ان میں حق و باطل اور حرام و حلال کے مجرد اصول ہماری موجودہ حقیقت سے قطع نظر بیان کیے گئے ہیں۔ ان کی تتفصیل سماجی علوم کے غیر ماہرین کے لیے ممکن نہیں، نہ وہ اس کے ارتقا کو سمجھ سکتے ہیں، اور نہ ہم ان کے مطالعے سے ہی اسلامی تبدیلی کی حکمت عملی کا تعین کر سکتے ہیں۔ میری دعا ہے کہ ہم اس خاص پہلو کے حوالے سے آگے بڑھیں، پیچھے نہ آئیں۔ "سارا انحصار اللہ کی توفیق پر ہے۔ اس پر میں نے بھروسائیا اور ہر معاملے میں اسی کی طرف میں رجوع کرتا ہوں" (ہود: ۸۸)۔

### تیونس کی اسلامی تحریک النبضۃ

اللہ تعالیٰ کا فضل ہے کہ اس تحریک نے جس کی نشوونما مسلم دنیا کے سب سے زیادہ مغرب زدہ ماحول میں ہوئی، اپنی حکمت عملی پر نظر ٹانی کرنے، مقاصد کے حوالے سے پیش رفت کا جائزہ لینے اور مستقبل کے سفر کے لیے مناسب سبق حاصل کرنے کے لیے ہمیشہ وقت نکلا ہے۔

ہماری تحریک کی نشوونما میں ایسے دو جائزے غیر معمولی قدر و قیمت کے حال ہیں۔ پہلا، بنیاد رکھے جانے اور ۱۹۷۰-۱۹۷۱ میں ابتدائی نشوونما کے دور سے متعلق ہے، دوسرا ۱۹۸۲-۱۹۸۵ کے دور کا جائزہ ہے۔

تحریک کی ثابت خصوصیات میں تحریک کی علمی اور تحلیقی سوچ ہے۔ اس سوچ کی بدولت تحریک نے اندھی تقلید کا راستہ ترک کر کے نئے تصورات کو اپنی سیاسی فکر میں جذب کیا جیسے جمہوریت، حقوق انسانی،

مذب معاشرہ اور خواتین کی شرکت، اور ان تصورات کو اسلامی اقدار کے قلب میں ڈھالا۔ اس کی بدولت تحریک کے لیے ممکن ہو گیا کہ تشدد اور نام نہاد ریڈیکل ازم کے راستے سے احتراز کرے، جس سے کئی چھوٹے گروہوں نے نقصان اٹھایا ہے۔ تحریک اس قلقل ہو گئی کہ نظریاتی مشکلات کے بغیر مغرب کے ساتھ مکالہ کرے۔ ہماری تحریک جدیدیت کے دور میں اسلامی دروازے سے داخل ہوئی ہے۔ وہ ایک ایسے اسلامی نظریے سے مسلح ہے جو علم کو مسترد کرتا ہے، اور ریاست کا قانونی جواز عوام الناس کی رضامندی سے مشروط کرتا ہے۔

اسلامی تحریک کے علم برداروں کی حکومت کے جواز کی بنیاد وہی ہے جو کسی اور سیاسی گروہ کی ہو سکتی ہے۔ وہ اپنا پروگرام عوام کے ساتھ پیش کر دیتے ہیں۔ صرف عوام کو حق حاصل ہے اسے قبول کر لیں یا اسے مسترد کروں۔ یہ مسئلہ پریشانی کا باعث بتاہے کہ اگر عوام نے اسلام پسند پارٹی کو روک دیا اور سیکور پارٹی کے حق میں اپنا ووٹ استعمال کیا، تب کیا ہو گا؟ جس مسلم معاشرے میں اپنی اقدار کا شعور موجود ہو اس میں یہ امکان بڑی حد تک نہیں ہے۔ تاہم، کھیل کے قوانین کو تسلیم کرتے ہوئے، یہ تسلیم کرتے ہوئے کہ عوام کی مرضی کے مطابق حکومت میں تبدیلی آتی رہے، اسلامی تحریک دوسرا جماعتوں کے ساتھ اپنے معلمدوں کی پاسداری کرے گی۔ اسی طرح، امید ہے کہ دوسرے گروہ بھی اپنے معلمدوں کے پابند رہیں گے اور اسلامی تحریک کے افراد کو ان کا اقتدار ختم ہونے کے بعد قید، جلاوطنی یا موت کی سزا دینے سے باز رہیں گے۔ ایوان اقدار سے باہر رہنے کا وقفہ اسلامی تحریک کو یہ موقع دے گا کہ وہ اپنا جائزہ لے، مسلمانوں کو اپنے پروگرام پر مطمئن کرنے میں ناکامی کی وجوہات معلوم کرے اور اپنی غلطیوں کی اصلاح کرے۔ اگر وہ سوال کا صحیح جواب فراہم کر سکیں گے تو یقینی طور پر دوبارہ بر سر اقتدار آئیں گے۔ ہمیں مسلمانوں کی راست روی پر اعتماد رکھنا چاہیے کیونکہ رسالت مبارکہ صلی اللہ علیہ وسلم نے فرمایا ہے کہ میری امت خلافت پر کبھی مجتمع نہ ہو گی اور جب تم میں اختلاف ہو تو اکثریت کا راستہ اختیار کرو (ابن ماجہ)۔

ہمارے جائزہ میں جو منفی نکتہ ابھر کر سامنے آیا وہ یہ تھا کہ اپنی قوت اور اپنے مخالفین کی قوت کا اندازہ لگانے میں ہم سے غلطی ہوئی۔ نیز قوی حالات کی تشكیل میں علاقائی اور عالمی عناصر کی اہمیت کا ہم کماحقة اور اک نہ کر سکے۔

ہماری خامیوں میں سے ایک خامی یہ بھی رہی کہ ہم کچھ افراد کے اقدامات کے بارے میں، جو تحریک کی پالیسیوں کے خلاف تھے، انضباطی کارروائی کرنے میں ناکام رہے۔ اس کے تحریک پر بحیثیت مجموعی تباہ کن اثرات مرتب ہوئے۔ (ماخوذ از امپہکت، لندن، دسمبر ۹۸)۔